



(ஒன்பதாவது பாராளுமன்றம் - முதலாவது கூட்டத்தொடர்)

இல. 42.]

பாராளுமன்றம்

ஒழுங்குப் பத்திரம்

2020 டிசம்பர் 08, செவ்வாய்க்கிழமை, மு.ப. 9.30 மணிக்கு

வாய்மூல விடைக்கான வினாக்கள்

1.

22/2020

கௌரவ ஹேஷா விதானகே,— பிரதம அமைச்சர் மற்றும் நிதி அமைச்சரைக் கேட்பதற்கு,— (1)

- (அ) (i) 2020.08.31 ஆம் திகதியளவில் இலங்கை மத்திய வங்கியின் கீழ் பதிவு செய்யப்பட்டுள்ள நிதிக் கம்பனிகளின் எண்ணிக்கை யாது;
- (ii) அவற்றின் பெயர்கள் மற்றும் பணிப்பாளர் சபை அங்கத்தவர்கள் யாவர்; என்பதை அவர் இச்சபைக்கு அறிவிப்பாரா?
- (ஆ) (i) கடந்த நல்லாட்சி அரசாங்கம் ஆட்சிக்கு வந்த நாள் முதல் 2020.08.31 ஆம் திகதி வரையில் நிதி நெருக்கடிகளுக்கு முகம் கொடுத்து நிதிக் கம்பனிகளின் எண்ணிக்கை மற்றும் அவற்றின் பெயர்கள் யாவை;
- (ii) மேற்படி ஒவ்வொரு நிதிக் கம்பனியிலும் வைப்புக்களைப் பேணி வந்துள்ள வைப்பாளர்களின் எண்ணிக்கை வெவ்வேறாக யாது;
- (iii) மேற்படி நிதிக் கம்பனிகளின் வைப்பாளர்களுக்கு நியாயத்தை வழங்குவதற்காக இதுவரையில் எடுக்கப்பட்டுள்ள மற்றும் எதிர்காலத்தில் எடுக்கப்படவுள்ள நடவடிக்கைகள் யாவை;
- என்பதை அவர் இச்சபைக்கு அறிவிப்பாரா?

(இ) இன்றேல், ஏன்?

2.

108/2020

கௌரவ புத்திக பத்திறன,— கல்வி அமைச்சரைக் கேட்பதற்கு,— (1)

- (அ) (i) இலங்கையிலுள்ள சிறுவர்களுக்கு வழங்கப்படும் திரிபோஷ துணை போசணை போதியளவிலும் ஒழுங்குமுறையாகவும் கிடைப்பதில்லை என்பதையும்;
- (ii) சிறுவர் மந்தபோசணை கணிசமானளவு காணப்படுவதற்கு இவ்விடயமும் காரணமாக அமைகின்றதென்பதையும்;
- (iii) இதன் காரணமாக பிள்ளைகளைக் கொண்டிருக்கும் குறைந்த வருமானம் பெறும் குடும்பங்கள் பெரும் சிரமங்களுக்கு உள்ளாகின்றார்கள் என்பதையும்; அவர் ஏற்றுக்கொள்வாரா?
- (ஆ) (i) தற்போது, ஆண்டுக்கான திரிபோஷ உற்பத்திக் கொள்ளளவு எத்தனை கிலோகிராம் என்பதையும்;
- (ii) ஓராண்டின் நுகர்வுக்காக எத்தனை கிலோகிராம் திரிபோஷ தேவைப்படுகின்றதென கணிப்பிடப்பட்டுள்ளதா என்பதையும்;
- (iii) ஆமெனில், அந்தளவு யாதென்பதையும்;
- அவர் இச்சபைக்கு குறிப்பிடுவாரா?

(2)

- (இ) (i) நாட்டின் தேவைக்கு போதுமானளவு திரிபோஷ உற்பத்திசெய்யப்படுவதற்கு நடவடிக்கை எடுக்கப்படுமா என்பதையும்;
(ii) ஆமெனில், அது எப்படியென்பதையும்;
அவர் இச்சபைக்கு அறிவிப்பாரா?
(ஈ) இன்றேல், ஏன்?

3.

434/2020

கௌரவ சாந்த பண்டார,— சுகாதார அமைச்சரைக் கேட்பதற்கு,— (1)

- (அ) டெங்கு நோய்த்தாக்கம் பல்வேறான சந்தர்ப்பங்களில் இலங்கையில் அதிகரிக்கின்றது என்பதனை அவர் ஏற்றுக்கொள்வாரா?
(ஆ) (i) 2019 ஆம் வருடத்தில் டெங்கு நோய் காரணமாக உயிரிழந்தவர்களின் எண்ணிக்கை யாதென்பதையும்;
(ii) டெங்கு நோயை ஒழிப்பதற்காக தேசிய மற்றும் பிரதேச மட்டத்தில் ஏதேனும் வேலைத்திட்டம் மேற்கொள்ளப்படுகின்றதா என்பதையும்;
(iii) பிரதேச டெங்கு ஒழிப்பு வேலைத்திட்டத்திற்கு இணைத்துக் கொள்ளப்பட்ட தொழிலாளர்கள் உள்ளனர் என்பதனை ஏற்றுக்கொள்வாரா என்பதையும்;
(iv) அவ்வாறெனில், அவர்களது சேவையை தொடர்ச்சியாகப் பெறுவதற்கு வேலைத்திட்டம் ஏதேனும் உள்ளதா என்பதையும்;
அவர் இச்சபைக்கு அறிவிப்பாரா?
(இ) இன்றேல், ஏன்?

4.

455/2020

கௌரவ இஷாக் ரஹுமான்,— வனசீவராசிகள் மற்றும் வனப் பாதுகாப்பு அமைச்சரைக் கேட்பதற்கு,— (1)

- (அ) (i) அனுராதபுர மாவட்டத்தின் மெதவச்சிய பிரதேச செயலகப் பிரிவின் முறையே 225, 226 மற்றும் 227 ஆம் இலக்க கிராம உத்தியோகத்தர் பிரிவுகளில் வசிக்கின்ற மக்கள் காட்டு யானைகள் அச்சுறுத்தல் காரணமாக தமது வாழ்விடங்களை கைவிட்டு வேறு பிரதேசங்களுக்கு இடம்பெயர்ந்து செல்லும் நிலைமையொன்று ஏற்பட்டுள்ளதென்பதையும்;
(ii) மேற்படி பிரிவுகளில் வசிக்கின்ற மக்கள் யானைகள் தடுப்பு வேலியொன்றை நிர்மாணித்துத் தருமாறு அதிகாரிகளை அறிவுறுத்தியுள்ள போதிலும் இதுவரை அதற்கு தீர்வு கிடைக்கவில்லை யென்பதையும்;
அவர் அறிவாரா?
(ஆ) ஆமெனில், இவ்விடயம் தொடர்பாக அமைச்சு மேற்கொள்ளும் நடவடிக்கைகள் யாவை என்பதை அவர் இச்சபைக்கு அறிவிப்பாரா?
(இ) இன்றேல், ஏன்?

5.

546/2020

கௌரவ சந்திம வீரக்கொடி,— நீர் வழங்கல் அமைச்சரைக் கேட்பதற்கு,— (1)

- (அ) பத்தேகம, அம்பலாந்தோட்டை, பெந்தர-எல்பிட்டிய, கரந்தெனிய மற்றும் பலபிட்டிய ஆகிய தேர்தல் தொகுதிகளில் வசிக்கின்ற மக்கள் கடும் குடிநீர் பிரச்சினையை எதிர்கொண்டுள்ளார் என்பதை அவர் அறிவாரா?

(3)

- (ஆ) (i) மேற்படி பிரச்சினைக்கு தீர்வாக பத்தேகம நீர் விநியோகத் திட்டத்தின் இரண்டாம் கட்டத்திற்கு எதிர்வரும் வரவு செலவுத் திட்டத்தின் மூலம் நிதி ஒதுக்கப்படுமா என்பதையும்;
- (ii) ஆமெனில், அத் தொகை எவ்வளவென்பதையும்;
- (iii) மேற்குறிப்பிட்ட பிரதேசங்களில் நிலவுகின்ற குடிநீர் பிரச்சினைக்கு தீர்வு வழங்கப்படுகின்ற திகதி யாதென்பதையும்;
- அவர் இச்சபைக்கு அறிப்பாரா?
- (இ) இன்றேல், ஏன்?

6.

591/2020

கௌரவ எஸ். எம். எம். முஸ்ஸாரப்,— கல்வி அமைச்சரைக் கேட்பதற்கு,— (1)

- (அ) இலங்கையில் காணப்படும் ஒரேயொரு உப கல்வி வலயம், பொத்துவில் உப கல்வி வலயம் என்பதை அவர் அறிவாரா?
- (ஆ) (i) மேற்படி வலய அலுவலகத்தில் பணி புரிகின்ற இலங்கை கல்வி நிருவாக சேவை உத்தியோகத்தர்கள் இருவருக்கும் நிருவாகப் பொறுப்புக்கள் வழங்கப்படாமைக்கான காரணங்கள் யாவை என்பதையும் ;
- (ii) முறையாக அதிகாரமளிக்கப்பட்டுள்ள உப கல்வி வலயமாகக் காணப்படுகின்ற போதிலும், இவ்விதம் உத்தியோகத்தர்கள் புறக்கணிக்கப்படுவதை ஏற்றுக்கொள்ள முடியுமா என்பதையும் ;
- (iii) இந்த நிலைமை காரணமாக, பொத்துவில் பிரிவினைச் சேர்ந்த ஆசிரியர்களுக்கு சிறியதொரு கடமையின் நிமித்தமும் அக்கரைப்பற்று வலய அலுவலகத்திற்குச் செல்ல வேண்டியுள்ளமையினால், இப்பிரச்சினையைத் தீர்ப்பதற்கு எடுக்கப்படும் நடவடிக்கை யாது என்பதையும்;
- அவர் இச்சபைக்கு அறிவிப்பாரா?
- (இ) (i) பொத்துவிலில் உள்ள சகல பாடசாலைகளையும் ஒருங்கிணைத்து பொத்துவில் பிரதேசத்திற்குத் தனியானதொரு கல்வி வலயத்தை தாபிப்பதற்கு நடவடிக்கை மேற்கொள்வாரா என்பதையும்;
- (ii) ஆமெனில், அது தாபிக்கப்படும் திகதி யாது என்பதையும் ;
- அவர் இச்சபைக்கு அறிவிப்பாரா?
- (ஈ) பல்வித இனங்களையும் ஒன்றிணைத்தல் அரசாங்கத்தின் நோக்கமாகவுள்ள போதிலும், முஸ்லிம் பாடசாலைகள் அக்கரைப்பற்று வலயத்துடனும், தமிழ் பாடசாலைகள் திருக்கோவில் வலயத்துடனும், சிங்களப் பாடசாலைகள் அம்பாறை வலயத்துடனும் வெவ்வேறாக ஒருங்கிணைக்கப்பட்டுள்ளமையினை அவர் அறிவாரா?
- (உ) இன்றேல், ஏன்?

7.

711/2020

கௌரவ பி.வை.ஜி. ரத்னசேக்கர,— கல்வி அமைச்சரைக் கேட்பதற்கு,— (1)

- (அ) (i) இலங்கையில் தற்போது இயங்குகின்ற முன்பள்ளிகளின் எண்ணிக்கை யாது;
- (ii) தற்போது மூடப்பட்டுள்ள முன்பள்ளிகளின் எண்ணிக்கை யாது என்பதையும்;
- (iii) முன்பள்ளிகளின் வசதிகளை அதிகரிப்பதற்கு அரசாங்கம் மேற்கொள்ள உத்தேசித்துள்ள நடவடிக்கைகள் யாவை என்பதையும்;
- அவர் இச்சபைக்கு அறிவிப்பாரா?

- (ஆ) (i) முன்பள்ளி ஆசிரியர்களுக்கு சம்பளம் அல்லது கொடுப்பனவினை வழங்குவதிலான முறையான செயன்முறையொன்று காணப்படுகின்றதா;
- (ii) முன்பள்ளி ஆசிரியர்களை இலங்கை ஆசிரியர் சேவையில் அல்லது அதற்கு நிகரான பிறிதொரு ஒருங்கிணைந்த சேவையில் உள்ளீர்ப்பதற்கான வேலைத்திட்டமொன்று உள்ளதா என்பதையும் ;
- (iii) முன்பள்ளி ஆசிரியர்களின் ஆட்சேர்ப்பு மற்றும் அவர்களது தகைமைகளைத் தீர்மானித்தல் தொடர்பில் குறிப்பிட்டதொரு ஒழுங்குமுறைப்படுத்தும் செயன்முறை காணப்படுகின்றதா என்பதையும் ;
- (iv) முன்பள்ளிகளில் கல்வி பயிலும் பிள்ளைகளிடமிருந்து அறவிடப்படும் கட்டணங்களை ஒழுங்குமுறைப்படுத்தும் செயன்முறையொன்று உள்ளதா என்பதையும் ;
- அவர் மேலும் இச்சபைக்கு அறிவிப்பாரா?
- (இ) முன்பள்ளிகளின் கல்வியை முறைப்படுத்துவதற்காக நடைமுறைப்படுத்த உத்தேசித்துள்ள புதிய பிரேரணைகள் யாவை என்பதை அவர் மேலும் இச்சபைக்கு அறிவிப்பாரா?
- (ஈ) இன்றேல், ஏன்?

8.

727/2020

கௌரவ பிரமித்த பண்டார தென்னகோன்,— பிரதம அமைச்சர் மற்றும் நிதி அமைச்சர், புத்தசாசன, சமய மற்றும் கலாசார அலுவல்கள் அமைச்சர் மற்றும் நகர அபிவிருத்தி மற்றும் வீடமைப்பு அமைச்சரைக் கேட்பதற்கு,—(1)

- (அ) அப்போதைக்கு அதிகாரத்திலிருந்த சனாதிபதியினால் 2013 சனவரி 15 ஆம் திகதி பிரதம நீதியரசர் பதவிக்கு, அரசியலமைப்புக்கு அமைவாக நியமிக்கப்பட்ட திரு. மொஹான் பீரிஸின் நியமனமானது பின்னர் இரத்துச் செய்யப்பட்டு வலுவிழக்கச் செய்யப்பட்டது என்பதை அவர் அறிவாரா?
- (ஆ) திரு. மொஹான் பீரிஸின் பிரதம நீதியரசர் பதவிக்கான நியமனம் யாரால் இரத்துச் செய்யப்பட்டு வலுவிழக்கச் செய்யப்பட்டது என்பதை அவர் இச்சபையில் அறிவிப்பாரா?
- (இ) இன்றேல், ஏன்?

பிரேரணை முன்னறிவித்தல்களும் தினப்பணிகளும்

* அ 1.

ஒதுக்கீட்டுச் (2021) சட்டமூலம்,— (ஒதுக்கப்பட்ட பதினெட்டாவது நாள்) — குழு ஆய்நிலை. (பரிசீலனை, டிசம்பர் 07)

* 2.

பிரதம அமைச்சர் மற்றும் நிதி அமைச்சர், புத்தசாசன, சமய மற்றும் கலாசார அலுவல்கள் அமைச்சர் மற்றும் நகர அபிவிருத்தி மற்றும் வீடமைப்பு அமைச்சர்,— காப்புறுதித் தொழிலை ஒழுங்குபடுத்தற் சட்டத்தின் கீழ் ஒழுங்குவிதிகள்,— 2000 ஆம் ஆண்டின் 43 ஆம் இலக்க, காப்புறுதித் தொழிலை ஒழுங்குபடுத்தற் சட்டத்தின் 112 ஆம் பிரிவின் கீழ் நிதி அமைச்சரினால் விதிக்கப்பட்டு, 2019 ஏப்ரல் 08 ஆம் திகதி 2118/1 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2020.11.13 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமா.

(அமைச்சரவை அங்கீகாரம் பெறப்பட்டுள்ளது.)

* 3.

கடை, அலுவலக ஊழியர் (ஊழியத்தையும் வேதனத்தையும் ஒழுங்குபடுத்தல்) (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 4.

பெண்களையும், இளம் ஆட்களையும் மற்றும் பிள்ளைகளையும் தொழிலுக்கமர்த்துதல் (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 5.

குறைந்தபட்ச வேதனங்கள் (இந்தியத் தொழிலாளர்கள்) (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 6.

தொழிற்சாலைகள் (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 7.

தண்டனைச் சட்டக்கோவை (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 8.

புலமைச் சொத்து (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 9.

சான்று (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 10.

பிணை (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* அரசாங்க அலுவல்களைக் குறிக்கின்றன.

தினப்பணிகள் மீதான திருத்தங்கள் பற்றிய முன்னறிவித்தல்

அ1.

ஒதுக்கீட்டுச் (2021) சட்டமூலம் எனும் சட்டமூலத்திற்குக் குழு ஆய்நிலையில் சமர்ப்பிக்கப்படவிருக்கும் திருத்தங்களைத் “தினப்பணிக்கான அனுபந்தம்” எனும் தனியிதழிற் பார்க்க.
